

उत्तर प्रदेश सरकार  
उत्तर प्रदेश पुलिस भर्ती एवं प्रोन्नति बोर्ड  
19 सी, तुलसी गंगा कॉम्पलेक्स, विधानसभा मार्ग,  
लखनऊ, उत्तर प्रदेश-226001  
सूचना/ विज्ञप्ति

पुरुष एवं महिलाओं के लिये उ0प्र0 पुलिस में पुलिस उपनिरीक्षक (गोपनीय), पुलिस सहायक उपनिरीक्षक (लिपिक), पुलिस सहायक उपनिरीक्षक (लेखा) तथा सहायक उपनिरीक्षक (लिपिक सतर्कता) एवं उपनिरीक्षक (गोपनीय सतर्कता) की सीधी भर्ती-2020-21 के अन्तिम चयन परिणाम के सम्बन्ध में।

संख्या:पीआरपीबी- एक-1(लॉजिक च0प0) / 2020-21

दिनांक: जनवरी , 2023

पुरुष एवं महिलाओं के लिये उ0प्र0 पुलिस में पुलिस उपनिरीक्षक (गोपनीय) के 295 पदों, उपनिरीक्षक (गोपनीय सतर्कता) के 32 पदों पुलिस सहायक उपनिरीक्षक (लिपिक) के 624 पदों, सहायक उपनिरीक्षक (लिपिक सतर्कता) के 20 पदों एवं पुलिस सहायक उपनिरीक्षक (लेखा) के 358 पदों पर सीधी भर्ती-2020-21 के सम्बन्ध में पुलिस महानिदेशक, उ0प्र0 से प्राप्त अधियाचन दिनांकित 20-08-2020 एवं उ0प्र0 सतर्कता अधिष्ठान से प्राप्त अधियाचन दिनांकित 02-01-2021 के क्रम में बोर्ड द्वारा समसंख्यक सूचना/विज्ञप्ति दिनांक 29-12-2022 द्वारा चयन परिणाम निर्गत किया गया था।

**2-पुलिस उपनिरीक्षक (गोपनीय), उपनिरीक्षक (गोपनीय सतर्कता)**

चयन परिणाम दिनांकित 29-12-2022 निर्गत होने के पश्चात् कतिपय अभ्यर्थियों द्वारा बोर्ड में दिए गए प्रार्थना पत्रों को संज्ञान में लेते हुए आशुलिपि परीक्षा का पुनर्मूल्यांकन कराया गया। पुनर्मूल्यांकन से पाया गया कि Dictation के समय गद्यांश में अंक भी बोले गये थे जिनको अभ्यर्थियों द्वारा शब्दों में लिखा गया। कम्प्यूटर द्वारा अंकों को शब्दों में लिखे जाने के कारण मूल्यांकन के समय इसे त्रुटि मानी गयी। तदनुसार आशुलिपि परीक्षा का पुनर्मूल्यांकन करने के पश्चात् पुलिस उपनिरीक्षक (गोपनीय)/उपनिरीक्षक (गोपनीय सतर्कता) के पदों के लिये कुल 58 अभ्यर्थी नये चयनित हुए हैं तथा 10 अभ्यर्थी पूर्व में पुलिस सहायक उपनिरीक्षक (लिपिक)/सहायक उपनिरीक्षक (लिपिक सतर्कता) एवं पुलिस सहायक उपनिरीक्षक (लेखा) के पद पर पूर्व में हुए चयन से उच्चीकृत (Upgrade) होकर पुलिस उपनिरीक्षक (गोपनीय), उपनिरीक्षक (गोपनीय सतर्कता) के अन्तर्गत चयनित हुए हैं।

बोर्ड द्वारा यह भी निर्णय लिया गया है कि भविष्य में इस प्रकार की परीक्षा में Dictation के गद्यांश में यदि अंकों का प्रयोग किया जाये तो अंकों को बोलते समय यह अवश्य स्पष्ट किया जाना चाहिए कि लिप्यान्तरण (Transcription) अर्थात् कम्प्यूटर पर टाइप करते समय उक्त अंक को अंकों में लिखा जाये या शब्दों में।



**3-पुलिस सहायक उपनिरीक्षक (लिपिक)/सहायक उपनिरीक्षक (लिपिक सतर्कता) एवं पुलिस सहायक उपनिरीक्षक (लेखा)**

चयन परिणाम दिनांकित 29-12-2022 के दृष्टिगत बोर्ड द्वारा यह पाया गया कि पुलिस सहायक उपनिरीक्षक (लिपिक)/सहायक उपनिरीक्षक (लिपिक सतर्कता) एवं पुलिस सहायक उपनिरीक्षक (लेखा) में चयनित 124 अभ्यर्थी पूर्व में बोर्ड द्वारा विज्ञप्ति संख्या-पीआरपीबी-दो-2(11-वि0मे0लि0)/2021, दिनांक 12-06-2022 के माध्यम से पुरुषों एवं महिलाओं के लिए उपनिरीक्षक नागरिक पुलिस तथा पुरुषों के लिए प्लाटून कमाण्डर पी0ए0सी0 एवं अग्निशमन द्वितीय अधिकारी के पदों पर सीधी भर्ती-2020-21 का अन्तिम चयन परिणाम में भी चयनित है, जो उच्चतर वेतनमान का पद है। इस परिपेक्ष्य में बोर्ड द्वारा इनका पुलिस सहायक उपनिरीक्षक (लिपिक)/सहायक उपनिरीक्षक (लिपिक सतर्कता) एवं पुलिस सहायक उपनिरीक्षक (लेखा) पद पर हुआ चयन निरस्त किये जाने का निर्णय लिया गया। तदनुसार इन सभी 124 अभ्यर्थियों की सूची बोर्ड की वेबसाइट पर विज्ञप्ति संख्या-पीआरपीबी-दो-2(11-वि0मे0लि0)/2021, दिनांकित 16-01-2023 द्वारा प्रदर्शित करते हुये इनको तीन दिवस का समय Delisting के विरुद्ध प्रत्यावेदन देने हेतु नियत किया गया। निर्धारित समयवाधि में प्राप्त प्रत्यावेदनों पर विचार करते हुए उपयुक्त पाये गए 06 प्रत्यावेदनों में अंकित अनुरोध को स्वीकार करते हुए उनके पुलिस सहायक उपनिरीक्षक (लिपिक)/सहायक उपनिरीक्षक (लिपिक सतर्कता) एवं पुलिस सहायक उपनिरीक्षक (लेखा) पद पर हुए चयन को यथावत् रखते हुए शेष 118 अभ्यर्थियों का चयन निरस्त किया गया है। तदोपरान्त 118 रिक्तियों को भरने की दृष्टि से पुनः परिणाम की गणना की गयी एवं संशोधित परिणाम के फलस्वरूप नव चयनित अभ्यर्थियों की सूची जारी की जा रही है।

**4- उपरोक्त के दृष्टिगत विज्ञप्ति के साथ निम्नांकित सूचियां संलग्न की जा रही हैं:-**

- सूची-1A-** पुलिस उपनिरीक्षक (गोपनीय)/उपनिरीक्षक (गोपनीय सतर्कता) के भरे गये पदों की संख्या एवं श्रेणीवार कट ऑफ अंक।
- सूची-1B-** पुलिस सहायक उपनिरीक्षक (लिपिक)/सहायक उपनिरीक्षक (लिपिक सतर्कता) के भरे गये पदों की संख्या एवं श्रेणीवार कट ऑफ अंक।
- सूची-1C-** सहायक उपनिरीक्षक (लेखा) के भरे गये पदों की संख्या एवं श्रेणीवार कट ऑफ अंक।
- सूची- 2A -** पुलिस उपनिरीक्षक (गोपनीय)/उपनिरीक्षक (गोपनीय सतर्कता) के पद पर अतिरिक्त चयनित 68 अभ्यर्थियों की सूची।
- सूची- 2B -** पुलिस सहायक उपनिरीक्षक (लिपिक)/सहायक उपनिरीक्षक (लिपिक सतर्कता) के पद पर अतिरिक्त चयनित 109 अभ्यर्थियों की सूची।
- सूची- 2C -** सहायक उपनिरीक्षक (लेखा) के पद पर अतिरिक्त चयनित 19 अभ्यर्थियों की सूची।
- सूची- 2D -** उक्त चयन परिणाम में पद परिवर्तित होने वाले अभ्यर्थियों की सूची।
- सूची- 2E -** पुलिस सहायक उपनिरीक्षक (लिपिक)/सहायक उपनिरीक्षक (लिपिक सतर्कता) सहायक उपनिरीक्षक (लेखा) के पूर्व निर्गत चयन परिणाम से (उप निरीक्षक एवं समकक्ष पदों पर हुये चयन के दृष्टिगत) अचयनित किये गये अभ्यर्थियों की सूची।




5- यह चयन परिणाम नियुक्ति प्राधिकारी द्वारा कराये जाने वाले अभ्यर्थी के चिकित्सीय परीक्षण और उसके शैक्षिक योग्यता, आरक्षण सम्बन्धी प्रमाण-पत्रों के सत्यापन व चरित्र सत्यापन में उपयुक्तता के अधीन होगा।

6- यह चयन परिणाम माननीय उच्च न्यायालय, इलाहाबाद, योजित रिट याचिका संख्या 11039/2018 विपिन कुमार मौर्या व अन्य बनाम उ0प्र0 राज्य व अन्य में दिनांक 16-01-2019 को पारित निर्णय के क्रम में शासनादेश संख्या-39 रिट/का-2/2019 दिनांकित 26-06-2019 द्वारा इस प्रकरण में योजित स्पेशल अपील (डी) संख्या 475/2019 में माननीय न्यायालय द्वारा पारित अग्रिम निर्णय एवं अन्य रिटों में पारित निर्णयों के अधीन होगा।

7- चयन परिणाम के सम्बन्ध में अभ्यर्थियों को अवगत कराया जा रहा है कि इसे तैयार करने में पर्याप्त सावधानी व सतर्कता बरती गयी है। अतः जो सूचनाएं इस सूचना/विज्ञप्ति के माध्यम से उपलब्ध करायी जा रही हैं, उनके सम्बन्ध में सूचना का अधिकार अधिनियम-2005 के अन्तर्गत पृथक से कोई प्रार्थना पत्र स्वीकार नहीं किये जायेंगे और न ही उन पर बोर्ड द्वारा कोई विचार किया जायेगा।

संलग्नक: यथोपरि।



अपर सचिव, भर्ती  
उ0प्र0 पुलिस भर्ती एवं प्रोन्नति बोर्ड,  
लखनऊ।